

बुढा आश्रमु

पढणु / लिखणु

जीवन-कौशल (जिंदगीअ जी सलाहियत) / सरगर्मियूं

● नसुरु

● आखाणी

● परिवार खे हमेशा हिकु हुअणु खपे

● गडियल कुटुंब जो महत्व ऐं उनजा मुल्ह

● बारनि जो डाडे-डाडीअ लाइ निःस्वार्थ प्रेम

● माउ-पीउ जी सेवा

सारु

‘बुढा आश्रमु’ आखाणीअ में इहो बुधायो वियो आहे त रेशिमा गडियल कुटुंब में रहणु नथी चाहे, आज़ादी पसंदि थी करे। हुन खे कंहिं जी रोक-टोक पसंदि नाहे। पर छा घर जा बिया भाती बि इएं चाहीनि था? बुजुर्ग अलगि रहणु चाहीनि था?

लेखिका कला प्रकाश इहो पिण बुधायो आहे त अजुके समाज में हरिको आज़ादी चाहे थो। अजुकल्ह जा बार गडियल कुटुंब में रहणु नथा पसंदि कनि। वडनि जी, बुजुर्गनि जी इजत नथा कनि। कहाणीअ में लेखिका इहो ध्यानु छिकायो आहे त गडियल कुटुंब हुअण सां भातियुनि में प्रेम वधे थो। बुजुर्ग बि पंहिंजनि बारनि मां उमेद कनि था त असां बारनि सां गडु रहूं, उथूं विहूं, घुमूं फिरूं। पोटनि-पोटियुनि सां गडु रांदि-रूदि करियूं, उन्हनि जो पालनु-पोषणु करियूं, उन्हनि सां गडु वक्तु गुजरियूं, पर घर जी नुंहं खे इहो बर्दाश्त नथो थिए। हूअ उन्हनि बुजुर्गनि जी सेवा नथी करणु चाहे। हूअ सिर्फ ज़ाल मुडिस ऐं बारनि ताई पंहिंजो परिवार महदुदु करणु चाहे थी ऐं चाहे थी त उनजो पती बि सिर्फु पंहिंजी ज़ाल ऐं बारनि ते ध्यान डिए। हूअ चाहे थी त बुढनि खे बुढा घर में रखी, आराम सां रहिजे।

अजु जा बुजुर्ग बि हर हाल में खुशि रहणु चाहीनि था, घर जी किलकिल, खुंधि खुंधि खां बचण लाइ बुढा आश्रमु में रहणु चाहीनि था, बारनि जी खुशीअ में खुशि रहनि था।

लेखिका इन तरफ बि ध्यानु छिकायो आहे त अजु जा बार बि पंहिंजे डाडे डाडीअ तरफ प्रेम जो वहिंवार कनि था ऐं हू उन्हनि जे बिना नथा रही सघनि ऐं आखिरि में पंहिंजे बारनि जे ज़िद जे अगियां रेशिमा हाराए वजे थी ऐं जडहिं सोचे थी त ही बार बि मूं सां जेकडहिं अहिडो वहिंवार कनि ऐं असांखे बि वडे हूंदे बुढा घर में छडे अचनि त छा थींदो। इएं ई हिन कहाणीअ में रेशिमा बि वापसि बुढनि खे घरि वठी अचण लाइ तयारु थिए थी।

[12]

अचो त समुझूं

- कंहिं बि कहाणीअ खे समुझण लाइ ख़ासि तौर छह तत्व थियनि था। विषय (कथावस्तु), किरदार (पात्र), गुप्तगू (वार्तालाप), माहोलु (वातावरण), भाषा (बोली) ऐं मक़सदु (उद्देश्य)।
- असां इन्हनि अनासिरनि (तत्त्वनि) खे ध्यान में रखी, कहाणीअ जी समालोचना, ओख डोख कंदासीं।
- कथावस्तु में कहाणीअ जी कथा, खोज जी ग़ाल्हि कई वजे थी।
- कहाणीअ में आयल किरदारनि जी सीरतनिगारीअ जो बयानु अचे थो। हू सिर्फु कहाणीअ में शामिलु ई न आहिनि, पर पंहिंजी शख़िसयत गडु खणी आया आहिनि।
- गुप्तगू कहाणीअ जो अंगु आहे। इनसां ई कहाणी अगियां वधे थी। लफ़्ज़, जुमिला कहिडा आहिनि, माहोलु (वातावरणु) सां ठहिकनि था या न, इन ग़ाल्हि जो ध्यानु रखियो वजे थो।
- कहाणीअ में देश, काल, वातावरण जी ग़ाल्हि कई वेई आहे।

अहमु नुक्ता

- हिन आखाणीअ में गडियल कुटुंब बाबति सुठे नमूने चर्चा कई वेई आहे।
- हर माउ-पीउ पहिंजे बारनि लाइ बासियूं बासींदा आहिनि त बार कामयाबु थियनि ऐं वक्त साणु उन्हनि जो विहांउ थिए। कुटुंब वधे ऐं बुढापे में खांडनि सहारो मिले। पर अजु-काल्ह जे मटियल माहौल में संदनि घणेई इछाऊं पूरियूं न थी सघंदियूं आहिनि।
- जीअं त हिन आखाणीअ में वसंदाणी कुटुंब हिकु आदर्श कुटुंब हो, जहिं पहिंजे पुट मोहन खे सुठी परवरिश डिनी हुई। मोहन जी शादी रेशिमा सां थी। खेनि धीअ ऐं पुटु हो ऐं सजो कुटुंब गडिजी पियो लुत्फु माणे। सभु कुझु एतिरो सुठो हूंदे पिण रेशिमा खे ससु-सहुरे जो घर में हुअणु खटिकंदो हो। खेसि लगंदो हो त उन्हनि जी वजह सां पहिंजी आज्ञादी विजाए रही आहियां ऐं हुन जो मजणु हो त ससु सहुरे जी गैर मौजूदगीअ में हूअ पहिंजे मर्जीअ जी मालकियाणी ठही पवंदी।
- घर में वडनि जी अहमियत जो अहसासु न हुअणु सबबु रेशिमा इहो सभु सोचे ऐं करे रही आहे।
- घर में वडिडा घर जी पीढि हूदा आहिनि।
- गडियल कुटुंब जो मजो माणण लाइ सभिनी खे हिक बिए जे अरमाननि जो ख्यालु करिणो पवंदो।

भाषा जो इस्तेमालु

भाषा-शैली

- हिन कहाणीअ जी भाषा शैली सरल आहे।
- किथे किथे इस्तलाहनि जो इस्तेमालु कयो वियो आहे, जीअं- खुंधि-खुंधि करणु, कंडे वांगुरु चुभणु, आनाकानी करणु, हियांव में मांधाणी विझणु वगैरह।

वधीक खां वधीक मार्कू कीअं हासिल कजनि

- आखाणीअ खे बार-बार पढ़णु खपे।
- अहमु नुक्तनि खे अलगि लिखी वठिजे।
- आसे-पासे जा मिसाल डेई था सघूं।
- सरल ऐं सवली भाषा शैलीअ में जवाबु डिजे। [13]

इहो जाणणु पिण जरूरी आहे

- गडियल कुटुंब में प्रेमु वधे थो।
- बुजुर्गनि जो समानु करणु खपे ऐं उन्हनि जी सेवा पिण मन सां ऐं खुशीअ सां करणु घुरिजे।
- लेखिका कला प्रकाश घरू जिंदगीअ जे हकीकी सचायुनि खे इंसानी मन ऐं रिश्तनि जे कोमल भावनाउनि खे सवलीअ बोलीअ में पेशि कयो आहे।
- 'आरिसीअ आडो' किताब ते खेसि साहित्य अकादमी इनामु मिलियो आहे।

पहिंजी कथ/परख करियो

1. मोहनु कंहिंजे चवण ते माउ पीउ खे बुढा आश्रमु छडे आयो?
(अ) रेशिता जे (ब) दोस्तनि जे
(स) पाडे वारनि जे (द) गुडूअ जे []
2. तव्हांखे छा थो लगे- गडियल कुटुंब में रही लुत्फु माणणु खपे? सबक मूजिबु पहिंजा वीचार लिखो।
3. हिन आखाणीअ मां असांखे कहिडी सिख्या थी मिले?